

ابو بکر رازی کی۔ تیرے یہ کہ نفس حادث اور مخلوق ہے۔ یہ رائے ہندوؤں، عیسائیوں، یونانیوں میں سے ارسٹو اور اکثر مسلمان علماء و حکماء کی ہے۔ غزالی بھی ابن سینا کے تصحیح میں نفس کو حادث مانتے ہیں^(۲۰) اور خصوصاً قرآن کی اس آیت سے استدلال کرتے ہیں جس میں اللہ تعالیٰ فرماتے ہیں : ﴿فَإِذَا سَوَّيْتَهُ وَنَفَخْتُ فِيهِ مِنْ رُّوحِنِّي فَقَعُوا لَهُ سَاجِدُوْنَ﴾ (الجُّمُر: ۱۵) یعنی ”جب میں اسے صورت انسانیہ میں درست کروں تو اس میں اپنی روح پھونک دوں تو اس کے آگے بجدعے میں گر پڑنا۔“ یہاں جسم کے اور اس میں اپنی روح پھونک دوں تو اس کے آگے بجدعے میں گر پڑنا۔“ یہاں جسم کے ایک خاص کمال مطلوب تک پہنچنے کے بعد اس میں فتح روح، نفس کے حادث ہونے کی واضح دلیل ہے۔ علماء اسلام اس کے علاوہ بھی دیگر بہت سی آیات اور احادیث سے حدوثِ نفس پر استدلال کرتے ہیں۔^(۲۱)

رہایہ سوال کہ نفس، بدن سے پہلے حادث ہوا یا بعد میں؟ تو اس بارے میں غزالی کی رائے یہ ہے کہ نفس بدن کے بعد حادث ہوا۔ بلکہ اس وقت حادث ہوا جب بدن کمال کے ایک خاص معیار تک پہنچ گیا اور اس میں قبولِ نفس کی صلاحیت پیدا ہو گئی۔ وہ کہتے ہیں کہ ہر نفس ایک بدنِ معین کے لئے مخصوص ہوتا ہے اور اس کی وجہ یہ ہے کہ ہر ماڈے کی ایک خاص استعداد ہوتی ہے، لذاحادوثِ نفس کے لئے یہ کافی نہیں کہ اس کے لئے ایک خاص بدن ہو جس میں وہ حادث ہو، بلکہ یہ بھی ضروری ہے کہ وہ بدن کمال کے ایک خاص مرحلے تک پہنچتا کہ اس میں قبولِ نفس کی صلاحیت پیدا ہو جائے۔^(۲۲)

نفس مادی ہے یا روحانی؟

امام غزالی نفس کی روحانیت کے قائل ہیں اور اس کے لئے ان کا استدلال یہ ہے کہ نفس محلِ معقولات ہے، قوتِ تجدید رکھتا ہے، اس میں بلا واسطہ اور اکِ ذات کی صلاحیت ہے، یہ بدن کے تابع نہیں، بدن تغیر پذیر ہے جبکہ نفس ایسا نہیں۔ وہ یہ بھی کہتے ہیں کہ نفس کی جو خصوصیات ہیں وہ بدن کی خصوصیات ہو ہی نہیں سکتیں۔ نیز وہ اپنی اس رائے کے حق میں اخلاقی اور شرعی دلائل بھی پیش کرتے ہیں۔^(۲۳)

وہ کہتے ہیں کہ نفس نہ جسم ہے نہ عرض، نہ اس کے لئے حرکتِ تسلیم کی جاسکتی ہے نہ سکون اور نہ رنگ و ذائقہ اور نظول و عرض، البتہ اس کے لئے علم، قدرت، حیات اور امداد وغیرہ کو تسلیم کیا جاسکتا ہے۔ وہ افلاطون اور اپنے پیش رو مسلمان فلاسفہ ابن سینا

فارابی اور کندی کی طرح یہ سمجھتے ہیں کہ نفس ایک جو ہر ہے قائمِ بذات، جو متعلق بالبدن ہے اور یہ تعلق، تصرف و تدبیر کا ہے نہ کہ حلول کا۔

بقاء و فناِ نفس

موت کے وقت بدن کے ساتھ کیا نفس بھی فانی ہو جاتا ہے؟ اس بارے میں قدیم ادیان و فلاسفہ میں بھی اختلاف ہے۔ ارسطو فناِ نفس جبکہ افلاطون خلوٰ نفس کا قائل ہے۔ انہی کے تین میں مسلم حکماء میں سے الفارابی اور ابن رشد کارجہان فناِ نفس کی طرف جب کہ کندی، ابن سینا اور غزالی کارجہان بقاءِ نفس کی طرف ہے۔ غزالی نے خلوٰ نفس کے حق میں نہ صرف عقلی دلیلیں دی ہیں بلکہ ان کے نزدیک قرآن و سنت سے بھی اس نقطہ نظر کا اثبات ہوتا ہے۔

اس بارے میں غزالی کے عقلی استدلال کا غلاصہ یہ ہے : (۲۳)

(۱) نفس بدن کا حصہ (جزء لا يتجزأ) نہیں، بلکہ وہ بدن سے الگ جو ہر قائم بذات ہے، لہذا جسم کے ساتھ فا نہیں ہو سکتا۔

(۲) نفس میں فداء کی علت و صلاحیت موجود ہی نہیں۔

(۳) نفس چونکہ بسیط ہے جسم مرکب نہیں، لہذا اس میں قوتِ فساد موجود ہی نہیں۔

(۴) نفس کی طبیعت روحانی ہے مادی اور بدنی نہیں، یونکہ وہ عالم امر سے ہے اور بدن کے ساتھ اس کا تعلق تدبیر و تصرف کا ہے۔

(۵) انسانی خواب اس امر کا ثبوت ہیں کہ نفس سوتے وقت بدن سے الگ ہو جاتا ہے اور عالمِ علوی سے مرتبط ہو جاتا ہے اور روایائے صادقہ کا سبب بنتا ہے۔

بی جہاں تک شرعی دلائل کا تعلق ہے تو غزالی کی قرآنی آیات، مثلاً :

﴿وَلَا تَحْسِبُنَّ الَّذِينَ قُلْنَوْا فِي سَيِّلِ اللَّهِ أَمْوَالًا بَلْ أَخْيَاءً...﴾ (۲۵)

﴿وَلَا تَقُولُوا إِلَمْ يُعْذَلُ فِي سَيِّلِ اللَّهِ أَمْوَالًا بَلْ أَخْيَاءً.....﴾ (۲۶)

اوڑا اس حدیث سے استدلال کرتے ہیں جس میں نبی کریم ﷺ نے جنگ بد ر کے بعد متخلیین بد ر سے خطاب کیا تھا جس پر صحابہ رضی اللہ عنہم نے کہا: یا رسول اللہ ﷺ یہ تو مردے چلدا؟ اس پر آپ نے فرمایا: خدا کی قسم! یہ تم سے بھی بہتر نہتے ہیں، لیکن جواب نہیں

(۲۷) دے سکتے۔

نفس کی مہیت اور نوعیت پر غزالی کی آراء جان لینے کے بعد اب ہم اس بحث کے دوسرے مرحلے یعنی احوال نفس یا فعلیت نفس کے بارے میں غزالی کی آراء سے استفادہ کریں گے، لیکن یہ موضوع چونکہ بہت وسیع ہے لذا ہم اس بحث کو ترکیہ نفس یعنی تغیر شخصیت اور علاج شخصیت کے قریب رکھنے کی کوشش کریں گے۔

○ تغیر شخصیت

تغیر شخصیت کے عنوان سے ہم یہاں اس امر پر غور کرنا چاہتے ہیں کہ غزالی کے نزدیک انسانی شخصیت کیسے بتی اور وجود میں آتی ہے اور کیوں کہ اس میں حسن و فیقح کے رنگ آتے ہیں اور یہ کہ متوالن شخصیت کیا ہوتی ہے؟

اس بحث کا ایک پہلو تو یہ ہے کہ غزالی و قائم نفسیہ کو تین انواع میں تقسیم کرتے ہیں۔ ایک الحیاۃ النزویۃ یعنی نشاطِ حرکی (مبینیں اور محرکات)، دوسرے الحیاۃ الوجودانیہ یعنی نشاطِ وجودانی (جذبات و میلانات) اور تیسرا الحیاۃ الادراکیہ، یعنی نشاطِ عقلی (عقل و ادراک)۔ نفسیاتی اصطلاح میں انہیں قوتِ محركہ اور مدرکہ کہا جا سکتا ہے۔ ان تینوں فعلیتوں یا نشاطات کے نتیجے میں انسانی افعال وجود میں آتے ہیں۔ ان افعال کی تکرار سے عادتیں بتی ہیں اور عادات کے نتیجے میں شخصیت کوئی ذہب اختیار کرتی ہے۔

ا۔ نشاطِ حرکی:

نشاطِ حرکی میں جو چیز اہم ہے وہ محرکات و میلانات ہیں۔ محرکات کی اصل جملتیں ہیں جن میں سرفراست کھانے اور جنس کی جبلت ہے۔ (غزالی ان دو جملتوں کو اپنے عمد کی اصطلاح کے مطابق قوہ شوہ یا ششویہ کہتے ہیں)۔ میلانات میں اہم غلبہ 'ملکیت اور مل کر رہنے کے میلانات ہیں۔ محرکات کی اہمیت یہ ہے کہ زندگی کی ساری رسمیتیں، بلکہ بقاء کا انحصار محرکات پر ہے اور ان کی عدم موجودگی میں زندگی کا استمرار ممکن ہی نہیں، مثلاً ایک مريض دیکھتا ہے کہ کھانا موجود ہے، عقلاؤہ جانتا ہے کہ کھانا سے تقویت دے گا، اس کے باقی موجود ہیں جو لقمه اٹھا کر منہ تک لے جاسکتے ہیں، لیکن وہ یہ کہہ کر کھانے سے انکار کر دیتا ہے کہ "مجھے بھوک نہیں"۔ بلکہ صحت مند آدمی کو بھی اگر بھوک نہ لگے تو وہ

ڈھنگ سے کھانا نہیں کھائے گا۔” (۲۸)

انواع حرکات:

آج کل حرکات اساسی اور ثانوی یا فطری اور مکتب ہونے کے حوالے سے زیر بحث آتے ہیں۔ اساسی اور فطری حرکات وہ ہیں جنہیں انسان فطری اور موروثی طور پر اپنی پیدائش کے وقت ساتھ لے کر پیدا ہوتا ہے جس سے اصلاح غرض فردا اور اس کی نوع کی بقاء ہے۔ ثانوی یا مکتب حرکات وہ ہیں جو انسان اس دنیا میں آ کر علم، تجربے اور تربیت سے سیکھتا ہے، گواں کی فطری اساس بھی موجود ہوتی ہے۔ اس تقسیم کی وجہ سے غزالی کے ہاں حرکات کی اپنی کئی تقسیمیں ہیں۔ انسانی طبیعت اور فطرت کے لحاظ سے وہ انہیں بہمیہ، بعیہ، شیطانیہ اور رہبانیہ میں تقسیم کرتے ہیں۔ بہمیہ سے مراد جانوروں جیسے میلانات ہیں، مثلاً جیسے معدے اور جنس کی بھوک میلانا۔ اس سے جو استعدادات اور اخلاقی عادات بتتی ہیں وہ ہیں بے حیائی، خباثت، فضول، خرچی، بخل، فحش گوئی، حرص و لایچ اور خوشامد وغیرہ۔ بعیہ سے مراد درندوں جیسے میلانات ہیں، مثلاً بعض وعد و اوت وغیرہ۔ اس سے غصہ، غلبة اور اتحصال جیسی عادات بتتی ہیں۔ شیطانیہ سے مراد وہ میلانات ہیں جو بہمیہ اور بعیہ کے سیکھا ہونے سے بنیں، جن سے حیله، مکر، فریب اور دعا بازی جیسے اخلاق پر وان چڑھتے ہیں۔ رہبانیہ سے مراد وہ میلانات ہیں جن کے مطابق انسان اپنے اندر والوہی صفات کا طلبگار بننے، جیسے کبر، فخر، مدح پسندی، حب جاہ اور حب بقاء و دوام اور اس کے ساتھ ہی حب علم و حکمت اور یقین۔ (۲۹)

غزالی کے تزدیک انسانی حرکات کی ایک تقسیم اس کی بقاء کے حوالے سے ہے۔ جس کی تین صورتیں ہیں۔ (۱) میلانات فردیہ، جن پر انسانی بقاء کا انحصار ہے، یعنی طعام اور جنس اور اس سے متفرق ہونے والے دوسرے میلانات، جیسے حب دنیا، حب جاہ اور حب ملکیت (۲) میلانات اجتماعیہ، جیسے خاندان، قبیلہ اور معاشرہ میں مل جل کر رہنا۔ یہ میلانات بقاء فرد کے بنیادی میلان کے بعد دوسرے نمبر پر آتے ہیں۔ (۳) میلانات عالیہ جن میں حب خیر، علم، حالیات اور دنیی حقائق وغیرہ شامل ہیں جو زندگی میں حسن اور کمال کا لوازمہ ہیں۔ (۳۰)

حرکات کی ایک تقسیم غزالی نے ان کے اہداف و مقام کے لحاظ سے کی ہے اور

محركات کو دو قسموں میں شمار کیا ہے۔ ایک وہ جو باعث امورِ دینیہ ہیں اور دوسرا ہے وہ جو سب "ہوئی" ہیں۔ اس تقسیم کا باعث غزالی کا یہ نظریہ ہے کہ انسانی سرشت میں بیک وقت دو رجحانات موجود ہوتے ہیں، ایک وہ جو حیوانی ہوتے ہیں اور ان پر عمل انسان کو حیوانیت سے قریب لے جاتا ہے اور دوسرا ہے وہ جو ملکی ہوتے ہیں اور جن پر عمل انسان کو اللہ کے قریب کر دیتا ہے۔ غزالی کا کہنا ہے کہ اول الذکر میلانات انسان کو حیاتِ صالحہ اور طاعات پر اکساتے ہیں اور ان کا سب عقل کا صحیح استعمال ہے۔ یہ انسان کے اندر خوف و رجاء اور دیگر اخلاقی حسنے مثلاً شکر، صبر، توکل، محبت وغیرہ ابھارتے ہیں۔ ہوئی ان سب چیزوں کے بر عکس قوتِ شہوة و غصب کی عکاس ہے، جسے ہم نفس اماڑہ بھی کہہ سکتے ہیں اور جس میں سارے حظوظ الدنیا شامل ہیں۔ قرآن میں ان کی تعداد کمیں سات ہے «زَيْنَ لِلنَّاسِ حُبُّ الشَّهَوَةِ مِنَ النِّسَاءِ وَالْبَيْنَ وَالْفَنَاطِيرِ الْمُقْتَنَزَةِ مِنَ الدَّهْبِ وَالْفَضْةِ وَالْخَيْلِ الْمُسَوَّمَةِ وَالْأَنْعَامِ وَالْحَرَثِ»^(۳۱) کمیں پانچ «إِنَّمَا الْحَيَاةُ الدُّنْيَا لِعَبْدٍ وَلَهُوَ زَيْنَةٌ وَتَفَاخُرٌ يَنْكِمُ وَتَكَاثُرٌ فِي الْأَمْوَالِ وَالْأَوْلَادِ»^(۳۲) کمیں و «إِنَّمَا الْحَيَاةُ الدُّنْيَا لِعَبْدٍ وَلَهُوَ»^(۳۳) اور کمیں اسے محض ایک یعنی ہوئی کے جامع لفظ سے تعبیر کیا گیا ہے «وَنَهَى النَّفَسَ عَنِ الْهَوَى»^(۳۴) جسے ہم حبِ دنیا بھی کہہ سکتے ہیں اور جس میں حبِ طعام و جنس اور تمدن کے علاوہ ہر قسم کی فانی شہوات و لذات شامل ہیں۔^(۳۵)

جلی تقاضے اور تعمیر شخصیت :

یہاں اہم سوال یہ ہے کہ مذکورہ جلی تقاضوں کو کس طرح پورا کیا جائے کہ وہ تعمیر شخصیت میں معاون ہوں؟ غزالی کی رائے یہ ہے کہ جلی تقاضوں کو ہر قیمت پر پورا کرنا یا ان تقاضوں کی نفی کرنا یا دونوں طریقے غلط، فقصان وہ اور انہا پسندی پر مبنی ہیں، کیونکہ پہلے طریقے پر عمل کرنے کا مطلب یہ ہے کہ انسان، حیوان بن جائے اور دوسرا طریقے پر عمل کرنے کا مطلب یہ ہے کہ وہ فرشتہ بننے کی کوشش کرے۔ حالانکہ اصلاحات وہ حیوان ہے اور نہ فرشتہ، بلکہ انسان ہے، کیونکہ اللہ نے اسے علم، ارادے اور اختیار سے نوازا ہے جن سے کہ حیوانات اور فرشتے دونوں محروم ہیں۔ لذات اس کی بہتری اس میں ہے کہ نہ وہ ان جلی تقاضوں کو ہر قیمت پر پورا کرے کہ ان کا غلام بن جائے اور نہ نفس کشی کے

راتے پر چل پڑے کہ ان کو پورا کرنے سے انکار کر دے، بلکہ اسے چاہئے کہ وہ ضبط سے کام لے اور افراط و تقریب کے درمیان اعتدال کا راستہ اختیار کرے۔

وہ کہتے ہیں کہ انسان جب تک زندہ ہے یہ جملی تقاضے تو اس کے ساتھ لے گئے۔ (۳۶) ان سے تو پیغمبر بھی پاک نہیں تھے چہ جائیکہ کوئی دوسرا انسان۔ (۳۷) ان کی فتنی کرنے کی وجہے ان کو کمزور کرنا چاہئے تاکہ انسان ان پر غالب آجائے (نہ کہ وہ اس پر غالب آجائیں)۔ اور آخرت کی کامیابی کے راستے پر چلتے ہوئے ان سے کام لے۔ ان تقاضوں کے پورا کرنے پر جسم کی بقاء اور صحت کا دار و مدار ہے اور آخرت کی کامیابی کا دار و مدار بھی اس پر ہے کہ جسم قوی اور معتدل رہے تاکہ آخرت کے سفر میں انسان کے کام آئے (۳۸) جس کا زاد راہ صحیح علم و عمل اور جس کی منزل وصول الی اللہ ہے۔ غزالی کہتے ہیں کہ وصول الی اللہ کا عظیم ہدف ہر وقت انسان کے سامنے رہنا چاہئے تاکہ اسے احساس رہے کہ کھانے اور جنس کی جبلت اللہ نے اس لئے اس کے اندر رکھی کہ وہ جانوروں کی طرح محض لذت حاصل کرے، بلکہ اس لئے رکھی کہ کھا کر وہ وقت حاصل کرے جو عبادات و طاعات میں اس کے کام آئے اور نکاح کرے تاکہ نہ صرف نسل انسانی کا سلسلہ جاری رہے بلکہ اسے پاک دامنی اور صالح معاشرت بھی میر آئے۔ (۳۹)

خلاصہ یہ کہ غزالی کی رائے ہے کہ جملی تقاضوں کو دباؤنے یا ان کی فتنی کرنے کی وجہے ضبط سے کام لے کر انہیں کمزور اور معتدل بنایا جائے تاکہ انسان دینیوں اور آخری ترقی میں ان سے مدد لے سکے کہ ان کا غلام بن کر رہ جائے (اگرچہ بعض اوقات اپنی صوفیانہ تحریروں میں وہ اس توازن کو کھوٹے محسوس ہوتے ہیں اور ان حرکات کی مذمت کرنے میں شدت برستے ہیں۔ اس کی وجہ صوفیانہ اثرات کی شدت کے علاوہ غالباً یہ بھی ہے کہ تربیت کے نقطہ نظر سے وہ یہ محسوس کرتے ہیں کہ ایک دفعہ اگر یہ جملی تقاضے غلط طریق سے انسانی شخصیت پر حاوی ہو جائیں تو ان کے دفعیہ اور تدارک کے لئے ان کو پوری قوت اور شدت سے مخالف سمت میں دھکیلنا پڑے گا اور نہ یہ انسان کا پیچھا نہیں چھوڑیں گے۔) اس کا طریقہ ان کے نزدیک مجاہدہ نفس ہے تاکہ حیوانی تقاضے کمزور پڑ جائیں اور ملکی یا روحانی تقاضے زور پکڑ جائیں۔ یا دوسرے لفظوں میں یہ کہ حیوانی تقاضوں اور طاقتلوں کو اعلیٰ مقاصد اور ارفع القدر میں تبدیل کر دیا جائے۔ مجاہدہ نفس کے ذریعے یہ

مقصد کیسے حاصل کیا جائے؟ غزالی کے نزدیک اس کے چار طریقے ہیں : ایک ارادے کی تقویت، دوسرے اعمال صالح بجالانا اور ان کو پختہ عادات بنالینا، تیسرا فارغ اوقات کو جائز اور مفید کاموں میں صرف کرنا اور چوتھے عبادات، جن کا صحیح طریقے سے بجالانا قلب کی اصلاح کے لئے اکسیر کا کام دیتا ہے۔^(۲۰)

نشاط و جدائی :

انسانی افعال کے نتیجے میں انسان یا تو خوش ہوتا ہے یا ناخوش، اسے یا تو لذت ملتی ہے یا الٰم۔ اس قسم کے تاثرات اور ردود افعال کو انفعالات کہا جاتا ہے جیسے خوف اور غصہ۔ اس طرح ان افعال کا محرك یا تو محبت اور شوق ہوتا ہے یا نفرت و حقارت، جنمیں عواطف یا جذبات کہا جاتا ہے۔ (مسلم فلاسفہ و ماہرین علم النفس عواطف کی بجائے عموماً عشق، ہوٹی یا میول کی اصطلاح استعمال کرتے ہیں۔) انسان کی حیات و جدائی انہی انفعالات و عواطف کے مجموعے کا نام ہے۔ غزالی اسے عموماً قوتِ غصیہ کا نام دیتے ہیں۔

○ انفعالات

غالص فنی لحاظ سے دیکھا جائے تو خوشی اور سرو ربھی انفعالات ہیں لیکن علماء نفس عموماً خوف و غصب اور تلقق کو انفعال کہتے ہیں جن کا نتیجہ اضطراب اور اختلال ہوتا ہے۔ نفس انسانی کی کوشش ہوتی ہے کہ وہ اس اضطراب کا مقابلہ کرے اور اسے کنٹرول کرنے کی کوشش کرے تاکہ انسانی سلوک (behaviour) میں اختلال واقع نہ ہو۔ اس لحاظ سے دیکھا جائے تو انفعالات بھی بھوک اور پیاس جیسے : سماں حرکات کی طرح اہم محرك ہیں جو انسانی سلوک پر اثر انداز ہوتے ہیں۔

عناصر انفعال :

انفعال کا انحصار تین عناصر پر ہوتا ہے۔ ایک موثر یا صحیح دوسرے انسان کی نفیاً تی، عقلی اور شعوری کیفیت اور تیسرا وہ رد عمل جو ظبور پذیر ہوتا ہے۔ موثر یا صحیح خارجی بھی ہو سکتا ہے۔ جیسے کسی درندے یا سانپ پر نظر پڑ جانا اور داخلی بھی ہوتا ہے۔ جیسے کسی مالی یا بدنی نقصان کا اندریشہ اور خوف۔ اپنے اثرات کے لحاظ سے موثر یا صحیح کے شدید یا نرم ہونے کا انحصار اس امر پر ہوتا ہے کہ وہ انسانی زندگی کی بقاء پر کس حد تک اثر انداز

ہوتا ہے۔ چنانچہ انسان عام طور پر اس وقت غصب یا خوف کا شکار ہوتا ہے جب معاملہ اس کی روزی، رہائش اور سلامتی سے متعلق ہو۔^(۳۱) جہاں تک مجھ کے رد عمل کا تعلق ہے تو اس کا انحصار بڑی حد تک انسان کی تعلیم و تربیت اور راحول و معاشرے پر ہے۔ مثلاً کوئی شخص اگر کسی ایسے معاشرے میں رہتا ہو جہاں اظہارِ غصب اور انتقام لینے کو شجاعت اور مردانگی سمجھا جاتا ہو تو لا محالہ وہ غصب کے اس رد عمل سے متاثر ہو گا۔^(۳۲) اسی طرح غصب اگر کسی ایسے مقدار اور با اثر شخص کے خلاف آئے جس پر آدمی اظہارِ غصب نہ کر سکے یا انتقام نہ لے سکے تو اس کے نتیجے میں فرسترنشن (frustration) پیدا ہوتی ہے، دورانِ خون سُٹ پر جاتا ہے اور آدمی کا رنگ پیلا پر جاتا ہے۔ اس کے بر عکس غصب اگر ایسے آدمی کے خلاف آئے جس پر آدمی اظہارِ غصب کر سکتا ہو اور اس سے انتقام پر قادر ہو تو اس غصے کے نتیجے میں دورانِ خون تیز ہو جاتا ہے اور آدمی لال بھبھو کا ہو جاتا ہے۔^(۳۳)

انسانی روئیے پر افعال کے اثرات :

افعال سے جسم، عقل اور بحیثیت مجموعی انسانی روئیہ اور سلوک شدید طور پر متاثر ہوتے ہیں، مثلاً شدید غصے کی حالت میں آدمی کا رنگ بدل جاتا ہے، بعض لوگ شدتِ غصب سے کاپنے لگتے ہیں، آدمی کو اپنی گفتگو اور حرکات پر قابو نہیں رہتا، منہ میں جھاگ آ جاتا ہے، گلے کی رگیں پھول جاتی ہیں، چہرہ لال بھبھو کا ہو جاتا ہے وغیرہ۔ اسی طرح شدید غصے کی حالت میں عقل ماؤف ہو جاتی ہے اور ذہن کام نہیں کرتا اور آدمی متوازن فیصلہ کرنے کی صلاحیت کھو بیٹھتا ہے۔ کیونکہ عقل و فکر کا محل دماغ ہے اور غصے کی حالت میں دل خون کی اتنی زیادہ مقدار دماغ کو بھیجتا ہے کہ اس کی کارکردگی میں خلل واقع ہو جاتا ہے اور انسان متوازن طریقے سے سوپنے کی صلاحیت سے محروم ہو جاتا ہے۔ غزالی کہتے ہیں کہ حضرت عمرؓ نے اپنے عاملوں کو خط لکھ کر فصیحت کی تھی کہ وہ غصے کی حالت میں کبھی فیصلہ نہ کریں اور نہ کسی کو سزا دیں۔ بلکہ جب ان کا غصہ ٹھٹدا ہو جائے تو پھر فیصلہ کریں۔^(۳۴) جہاں تک افعالات کے انسانی روئیے پر اثر انداز ہونے کا تعلق ہے تو امام غزالی کا موقف یہ ہے کہ افعالات کا متوازن رد عمل انسانی زندگی کی بقاء کے لئے ضروری ہے۔ اگر کسی انسان پر کوئی شخص یا جانور حملہ کر دے تو اس وقت اس کا غصے میں

آنا اور اپنی بد افعت کرنا فطری اور صحیح رو عمل ہے۔ اور ایسا نہ کرنا نہ صرف سب ضمایع زندگی ہے، بلکہ غیر فطری ہے۔ چنانچہ وہ امام شافعی کا قول نقل کرتے ہیں کہ جسے غصے کے جائز محل پر بھی غصہ نہیں آتا وہ انسان نہیں حیوان ہے اور بے حیثت ہے، جو ظاہر ہے کہ نقص اور عیب کی بات ہے۔^(۲۵)

انسانی رویے پر انفعالات کے اثر انداز ہونے کے حوالے سے غزالی کہتے ہیں کہ اس کا انحراف انفعال کی شدت سے ہے، وہ معتدل بھی ہو سکتا ہے اور افراط و تغیریط پر مبنی بھی۔ انفعال کے افراط کو وہ مضر قرار دیتے ہیں خواہ بظاہر وہ کتنا ضروری، مطلوب اور مقدس ہی کیوں نہ ہو، مثلاً وہ کہتے ہیں کہ خوفِ خدا بھی اگر حد سے بڑھ جائے تو نقصان دہ ہے اور اس سے انسانی رویہ غیر متوازن ہو جائے گا۔ خوف کی کثرت لا حالہ یا س اور تقویطیت کو جنم دیتی ہے، عمل میں رکاوٹ بنتی ہے، جسمانی کمزوری اور مرض کا سبب بنتی ہے، دہشت اور زوالِ عقل کا موجب ہوتی ہے۔ بلکہ اس سے موت تک واقع ہو سکتی ہے۔ اسی طرح وقتو اور غیر دریپا خوف کے بارے میں وہ کہتے ہیں کہ ایسا خوف انسانی سلوک پر مستقل نوعیت کے اچھے اثرات پیدا نہیں کرتا، مثلاً اچھا اور موثر و عظیض ناتو خوفِ خدا ہے رونا آگیا۔ لیکن بعد میں وہی غفلت چھائی اور انسان خدا سے غافل ہو گرے اس کے احکام کی نافرمانی میں لگ گیا۔ غزالی کے نزدیک خوفِ خدا کا صحیح روپ یہ ہے کہ وہ افراط و تغیریط پر مبنی نہ ہو، بلکہ معتدل اور مثبت ہو، جو انسان کو عمل پر ابھارے، طاعات پر اکسائے، معاصی سے روکے، ماضی کی کوتا ہیوں کی تلافی کرے اور اس کے مستقبل کو سنوارے۔ وہ کہتے ہیں کہ اللہ سے صحیح ڈرنے والا وہ نہیں جس کی آنکھیں روئیں، بلکہ وہ ہے جو ترکِ معصیت پر قادر ہو۔ وہ کہتے ہیں کہ خوفِ خدا کا معتدل اور مثبت مسخر انسان کو ایک طرف شهوات و لذات اور تکبر و حسد و نفرت وغیرہ پر کنشوں سکھاتا ہے تو دوسروی طرف انسان میں ذکر و فکر، عبادات اور تقویٰ کے رجحانات کو فروغ دیتا ہے۔^(۲۶)

علاج انفعالات :

یہاں ایک اہم سوال پیدا ہوتا ہے کہ کیا ان انفعالات کا علاج ممکن ہے؟ غزالی کا موقف اس معاملے میں اعتدال پر مبنی ہے۔ وہ کہتے ہیں کہ یہ رویہ بھی غلط ہے کہ انفعالات سرے سے ہی ختم ہو جائیں، کیونکہ یہ انسانی فطرت اور حکمتِ تخلیق ہی کے خلاف ہے۔

اسی طرح یہ کہنا بھی غلط ہے کہ انفعالات میں کوئی تبدیلی لائی ہی نہیں جاسکتی۔ اس کے بر عکس ان کی رائے یہ ہے کہ تربیت سے انفعالات کو حدود میں رکھا جاسکتا ہے اور کنٹرول کیا جاسکتا ہے، مثلاً غصے کے علاج کے بارے میں وہ کہتے ہیں کہ اس کا علاج ممکن ہے۔ غصہ آنے سے پہلے اس کا علاج یہ ہے کہ آدمی غصہ آنے کے اسباب اور اس پر قابو پانے کے طریقے جان لے اور ان پر عمل کرے۔ اگر غصہ آجائے تو اس کے دو علاج ہیں، ایک علمی اور دوسرا عملی۔ علمی علاج یہ ہے کہ :

۱) انسان ان آیات و احادیث کو ذہن میں لائے جن میں حلم اور غصہ پی جانے کی فضیلت بیان ہوئی ہے۔

۲) انسان اپنے آپ کو اللہ کے عذاب کے خوف سے ڈرائے۔

۳) انسان اپنے نفس کو سمجھائے کہ اس غصے کا نتیجہ دشمنی اور انتقام ہی تو ہو گا۔

۴) انسان یہ سوچے کہ غصے کی حالت میں آدمی کی شکل بگزکر جانوروں اور درندوں جیسی ہو جاتی ہے اور پاکیزہ چرے والے اولیاء و صلحاء اور انبیاء حليم ہوتے ہیں۔

۵) آدمی یہ سوچے کہ آخر سے کون سی چیز انتقام پر اس کے وقار کو ملیا میٹ کر رہی ہے۔

۶) آدمی خود کو سمجھائے کہ اسے غصہ تو تک احکام الہیہ پر آنا چاہیئے نہ کہ اپنی مرضی کے خلاف امور کے وقوع پر۔ اور اگر معاملہ اس کے بر عکس ہو تو یہ گویا اپنی مرضی کو مرضات اللہ سے اولیٰ قرار دینے کے بر امیر ہے۔^(۳۷)

جہاں تک غصے کے عملی علاج کا تعلق ہے تو یہ قولی بھی ہے اور فعلی بھی۔ قولی علاج یہ ہے کہ آدمی اعوذ بالله من الشیطان الرجیم اور دوسرا آیات کا مسلسل ورد کرے یہاں تک کہ اس کا دھیان غصے سے ہٹ جائے۔ اس سے بھی اگر غصہ رفع نہ ہو تو اگر وہ کھڑا ہے تو بیٹھ جائے اور بیٹھا ہے تو کھڑا ہو جائے یا لیٹ جائے۔ اسی طرح ٹھنڈے پانی سے وضو کرے یا غسل کرے تو ان شاء اللہ اس کی غصے والی حالت جاتی رہے گی۔^(۳۸)

اس عملی علاج کی حکمتیں ذرا ذہن میں رہنی چاہیئیں۔ تعودہ پڑھنے سے ایک تو اس امر کا استھنار ہو جائے گا کہ غصہ شیطان کی طرف سے ہے لذا اس سے بچنا چاہیئے۔ پھر غصہ ذہن کی ایک خاص بیجانی اور اضطراری کیفیت کا نام ہے، اگر اس سے دھیان کسی طرح

ہٹ جائے تو یہ کیفیت بدل جائے گی۔ آیات کے مسلسل ورد سے آدمی کا دھیان ان آیات اور ان کے مفہوم کی طرف ہو جاتا ہے اور وہ اس بیجانی کیفیت سے نکل آتا ہے۔ کھڑے ہونے کی صورت میں بیٹھنے اور بیٹھنے ہونے کی صورت میں کھڑے ہونے میں یہ حکمت پوشیدہ ہے کہ اب سے جسمانی حالت میں تغیر واقع ہوتا ہے اور انفعال جس قسم کا بھی ہوا ایک خاص ذہنی و جسمانی حالت کا تقاضا کرتا ہے۔ اگر اس حالت سے نکل آیا جائے تو وہ انفعال خود بخود کمزور ہو جائے گا، لہذا غصے کی حالت میں بھی جسمانی پوزیشن بدلنے سے غصے کا کم ہونا قابل فہم ہے۔ بیٹھنے اور لینٹنے میں ایک حکمت یہ بھی ہے کہ غصے کی وجہ سے جسم میں حرارت پیدا ہو جاتی ہے اور دورانِ خون تیز ہو جاتا ہے اور حرارت حرکت سے پیدا ہوتی ہے، لہذا حرکت چھوڑ کر بیٹھ جانا گویا حرکت کو ترک کر کے امن اور سکون کی طرف لوٹ جانا ہے جس سے دورانِ خون کی تیزی اور دماغ کی طرف خون کا دباؤ کم ہو جائے گا، جس سے غصہ کم ہو گا۔ لیٹ جانے میں ایک اور حکمت بھی پوشیدہ ہے کہ اس سے آدمی کو اپنی اصل اور انتہاء یاد آ جاتی ہے کہ وہ مٹی ہی سے پیدا ہوا ہے اور اب مٹی ہی پر لیٹا ہوا ہے اور کل بھی قبر کی مٹی ہی میں جا کر لیٹنا ہے۔ یہ احساس جب بھی شور کی گرفت میں آئے گا تو اس شخص کا غصہ لا حالت جاتا رہے گا۔ مٹھنے سے پانی سے وضو اور غسل کرنے میں بھی حکمت پوشیدہ ہے، اور وہ یہ کہ جس طرح جسمانی حالت میں تغیر سے غصہ مٹھنے اپڑتا ہے اسی طرح باطنی حالت میں تغیر بھی ضروری ہے۔ اور جوں ہی باطنی حالت میں تغیر ہو گا غصہ مٹھندا ہونا شروع ہو جائے گا۔ مٹھنے سے پانی سے جسم اور جسمانی اعضاء کو دھونے سے وہ آگ جو شیطان نے لگائی تھی، بجھ جاتی ہے، دورانِ خون سست ہو کر نارمل ہونے لگتا ہے اور دماغ پر بیجان و اضطراب میں کمی واقع ہوتی ہے اور اس طرح غصے کے کم ہونے میں مدد ملتی ہے۔

اس تشریع سے یہ واضح ہو جاتا ہے کہ غزاں کی دقت نظر سے نفسی امراض کا جائزہ لیتے اور علاج تجویز کرتے ہیں۔

(جاری ہے)

مراجع و مصادر

(۱) یہ رائے ابن خلکان اور شبیلی کی ہے۔

- (۱) علامہ سعیانی نے کتاب الانساب اور فتویٰ نے صبح میں اس کا ذکر کیا ہے۔
- (۲) سکلی، طبقات شافعیہ، ۲: ۷۰، قاهرہ ۱۳۲۳ھ
- (۳) ابن عساکر تبیین، کتاب المقرئ، ص ۲۹۵، ۲۹۷، طبع لاہور، تحقیق Mehren
- (۴) شبیل نعمانی، الغزالی، ص ۳۶۰ و مابعد، طبع اسلامی اکادمی، لاہور
- (۵) عبد الکریم الشعماں، سیرۃ الغزالی و اقوال المستقدمین فیه، ۲۰۵ و مابعد، طبع دارالکتبہ د مشن
- (۶) غزالی، احیاء علوم الدین، ۳: ۱، عیسیٰ البالی الحلبی، ۷۷۱۴ھ
- (۷) غزالی السنقد من الصالل، اردو ترجمہ از مولانا محمد حنفی ندوی، اوارہ ثقافت اسلامیہ، ص ۳۶، لاہور ۱۹۷۴ء
- (۸) غزالی، احیاء، ۳: ۳۲، ۱۹۷۴ء
- (۹) غزالی، الرسالہ اللدنیہ، ص ۷، نیز کیمیائے سعادت، ص ۵۰۳، در العقود الالائی من رسائل
- (۱۰) الامام الغزالی، المطبخ الحمودیہ التجاریہ، القاهرہ
- (۱۱) نفس کی تعریف کے لئے دیکھئے قشیری، الرسالہ، ص ۷۵، محمد علی صبیح د اوادہ، قاهرہ، ۱۳۶۷ھ
- (۱۲) غزالی، معراج القدس، ص ۱۰، طبع فرج اللہ الکرڈی، القاهرہ، ۱۳۲۲ھ
- (۱۳) غزالی، الاحیاء، ۳: ۲
- (۱۴) غزالی، معراج السالکین، ص ۱۱، در فوائد اللائی، طبع فرج اللہ الکرڈی، القاهرہ، ۱۳۳۳ھ
- (۱۵) غزالی، الرسالہ اللدنیہ، ص ۳۲۳، در العقود الالائی والاحیاء، ۲: ۵۲
- (۱۶) غزالی، الاحیاء، ۳: ۳، و معراج السالکین، ص ۳۷۱
- (۱۷) غزالی، کیمیائے سعادت، ص ۵۰
- (۱۸) غزالی، معراج السالکین، ص ۲۵
- (۱۹) غزالی، مقاصد الفلاسفہ، ص ۲۷۶، دارالعارف، مصر، ۱۹۷۱ء
- (۲۰) غزالی، معراج السالکین، ص ۲۳
- (۲۱) دیکھئے مثلاً: ابن قیم، کتاب الروح، ص ۲۱۸-۲۱۹، طبع محمد علی، القاهرہ، ۱۳۶۹ھ
- (۲۲) غزالی، الخارج، ص ۱۱۵
- (۲۳) غزالی، الرسالہ اللدنیہ، ص ۹، ۲۵، نیز المعراج، ۲۰، ۲۱، ۲۲، ۲۳، ۲۴، ۲۵
- (۲۴) غزالی، الخارج، ص ۱۲۸-۱۳۱، و معراج السالکین، ص ۷۷
- (۲۵) آل عمران ۳: ۱۴۹

- (٢٦) البرهان : ١٥٣
- (٢٧) شفقت عليه
- (٢٨) الاحياء : ٣ و ١٥١ و ١٥٢
- (٢٩) الاحياء : ٣ و ١٥٢ و ١٥٣
- (٣٠) الاحياء : ٣ و ٢٨٩ و ٢٩١
- (٣١) آل عمران : ٣ و ١٣
- (٣٢) الحديبية : ٥ و ٢٠
- (٣٣) محمد : ٣ و ٣٦
- (٣٤) النازعات : ٧ و ٣٠
- (٣٥) غزالی، الاحیاء : ٣ و ٢٢٢ و ٢٢٣ و ٢٢٤ و ٢٢٥
- (٣٦) غزالی، الاحیاء : ٣ و ٢٩
- (٣٧) غزالی، الاحیاء : ٣ و ٥٥
- (٣٨) غزالی، "الکیمیا" ص ٥٣
- (٣٩) غزالی، المغارج : ٣ و ٩٥
- (٤٠) غزالی، الاحیاء : ٣ و ١٥
- (٤١) غزالی، الاحیاء : ٣ و ١٢٥ و ١٢٦
- (٤٢) غزالی، الاحیاء : ٣ و ١٢٣ و مابعد
- (٤٣) غزالی، میرزان العلی، فرج اللہ اکبری، القاهرہ، ١٣٢٨ھ : ١٣٢
- (٤٤) غزالی، الاحیاء : ٣ و ١٢٢
- (٤٥) غزالی، الاحیاء : ٣ و ٣٣٣ و ٣ و ١٠٩
- (٤٦) غزالی، الاحیاء : ٣ و ١٥٣
- (٤٧) غزالی، الاحیاء : ٣ و ١٦٩
- (٤٨) غزالی، الاحیاء : ٣ و ١٧١

عن عثمان بن عفان رضي الله عنه قال قال رسول الله صلوات الله عليه وسلم :

خَيْرُكُمْ مَنْ تَعَلَّمَ الْقُرْآنَ وَعَلِمَهُ

"تم میں بہترین وہ ہے جس نے خود قرآن سیکھا اور اسے دوسروں کو سکھایا"

دین ابراہیمؑ اور ریاست اسرائیل^(۱)

تألیف: عمران این حسین — اردو ترجمہ: سید انعام راحم

باب پنجم

محمدؐ اور ابراہیمؑ کے ساتھ (اللہ تعالیٰ کا) میثاق — قرآنی نظریہ

جب ابراہیمؑ نے مکہ میں اللہ تعالیٰ کے گھر کعبہ کی تعمیر اپنے بیٹے اسماعیل علیہ السلام کی مدد سے مکمل کر لی تو انہوں نے اللہ تعالیٰ کے حضور ذعاکی کردہ ان (ابراہیمؑ) کے خاندان کے اس حصہ میں سے جو وہ مکہ میں چھوڑ کر جا رہے ہیں (یعنی ان کے بیٹے اسماعیل علیہ السلام کی اولاد سے) ایک پیغمبر مبعوث فرمائے۔ چنانچہ محمدؐ مصطفیٰ کا تعلق ابراہیمؑ سے منفرد نوعیت کا ہے۔ حضرت ابراہیمؑ کی نسل سے تعلق رکھنے والا کوئی اور پیغمبر اس منفرد انداز سے مشرف نہیں ہوا۔ یعنی ابراہیمؑ نے ایک بیٹے کے لئے ذعاکی تو اللہ تعالیٰ نے اس کے جواب میں اسماعیل علیہ السلام نہیں عطا کر دیا:

﴿رَبِّ هَبْ لِي مِنَ الْصَّلِحِينَ ۝ فَبَشِّرْنَاهُ بِغُلَمٍ حَلِيلِهِمْ ۝﴾

(الصفہ ۳۷ : ۱۰۰، ۱۰۱)

”اے رب! بخش مجھ کو کوئی نیک بیٹا۔ پھر خوشخبری دی ہم نے اس کو ایک بیٹے (اسماعیل علیہ السلام) کی جو ہو گا تحمل والا۔“

دوسری وفعہ ابراہیمؑ نے اپنے خاندان کے اس حصہ میں سے جسے وہ مکہ میں چھوڑ کر جا رہے تھے (اپنے بیٹے اسماعیل علیہ السلام کو)، ایک پیغمبر کے لئے ذعاکی:

﴿رَبَّنَا وَابَعْثَ فِيهِمْ رَسُولًا مَّنْهُمْ يَتَلَوَّ عَلَيْهِمْ أَيْتَكَ وَيَعْلَمُهُمْ الْكِتَبَ وَالْحِكْمَةَ وَيَزَّكِيهِمْ ۝ إِنَّكَ أَنْتَ الْغَنِيُّ الْحَكِيمُ ۝﴾

(آلہ بقرہ ۲: ۱۲۹)

”اے ہمارے پروردگار! ان میں ایک رسول انہی میں سے مبعوث فرماء جو ان پر تیری آئیں (وہی) پڑھے، ان کو کتاب اور حکمت سکھائے، اور ان کو پاک کرے۔ بے شک تو ہی بست زبردست بڑی حکمت والا ہے۔“